

>

Title: Need to undertake development of religious and tourist sites and provide civic amenities in Aurangabad and Gaya districts of Bihar.

श्री सुशील कुमार सिंह (औरंगाबाद): मेरा संसदीय क्षेत्र औरंगाबाद बिहार प्रांत का एक अत्यंत ही पिछड़ा एवं सुदूर ग्रामीण इलाका है। मेरे क्षेत्र में पड़ने वाले दो जिले गया एवं औरंगाबाद उग्रवाद से बुरी तरह प्रभावित हैं। यही कारण है कि औद्योगिक विकास की शून्यता के साथ साथ यहां बुनियादी नागरिक सुविधाओं का भर्त्सवर्था अभाव है। ऐसे में इन जिलों में पड़ने वाले तमाम धार्मिक एवं ऐतिहासिक महत्व के पर्यटन स्थल सरकारी विकास योजनाओं से वंचित हैं।

मेरे संसदीय क्षेत्र के अंतर्गत औरंगाबाद जिले के देव प्रखंड में भास्कर नगरी देव, मदनपुर प्रखंड में उमनेश्वरी स्थान, नवीनगर प्रखंड में गजना धाम, हंसपुरा प्रखंड में देवकुंड और अमझर शरीफ, रफीगंज में सिद्धुली दरगाह एवं औरंगाबाद में सत्यवंडी स्थान तथा गया जिला अंतर्गत टकारी प्रखंड में मां तारा स्थान केशपा कोच प्रखंड कोवेश्वर स्थान एवं गुरुआ प्रखंड में बैजूधाम ऐसे धार्मिक एवं ऐतिहासिक महत्व के पर्यटन स्थल हैं, जहां सालाना उत्सवों के दौरान तथा अन्यथा भी हजारों लोग धार्मिक कारणों से अथवा पर्यटन हेतु इन स्थानों पर आते जाते हैं किंतु इन महत्वपूर्ण स्थलों पर बिजली, पानी सड़क, धर्मशालाओं आदि का अभाव है जिससे इस स्थानों पर आने जाने वाले लोगों को काफी असुविधा होती है।

मेरी सरकार से मांग है कि पर्यटन विभाग द्वारा इन स्थलों के विकास तथा नागरिक सुविधाओं की उचित व्यवस्था हेतु समुचित कदम शीघ्र उठाये जाएं।